

بسم اللہ الرحمن الرحیم

الحمد لله رب العالمين و صلي الله علي سيدنا محمد و آله الطاهرين

«إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنْتُمْ تُوعَدُونَ، نَحْنُ أَوْلِيَائُكُمْ فِي الْحَيَاةِ الدُّنْيَا وَفِي الْآخِرَةِ وَلَكُمْ فِيهَا مَا تَشْتَهِي أَنْفُسُكُمْ وَلَكُمْ فِيهَا مَا تَدْعُونَ»

آیت شریفہ کا اجمالی بیان یہ ہے کہ جو لوگ خداوند متعالیٰ پر اعتقاد رکھتے ہیں اور واقعی طور پر اللہ تعالیٰ و تبارک کو اپنا رب سمجھتے ہیں ، کسی اور چیز کو اپنا رب قرار نہیں دیتے اور اپنے کاموں کے تدابیر کو خدا سے مربوط سمجھتے ہیں ، اور اسی بات پر وہ استقامت رکھتے ہیں ، خدا فرماتا ہے : «تَتَنَزَّلُ عَلَيْهِمُ الْمَلَائِكَةُ» ملائکہ ان پر نازل ہوتے ہیں ، کہاں پر ملائکہ ان پر نازل ہوتے ہیں؟ بہت سارے مفسروں نے بتائے ہیں : مرتے وقت ملائکہ ان پر نازل ہوتے ہیں ، یعنی یہ لوگ جو دنیا میں خدا کو اپنا رب جانتے ہیں اور اسی اعتقاد پر ان کی استقامت ہوتی ہے ، موت کے وقت ملائکہ ان پر نازل ہوتے ہیں ، مشہور مفسرین بتاتے ہیں یہ ان کے مرنے کے وقت ہے ، بعض بتاتے ہیں یہ دوسرے مواقع پر بھی ہے جیسے حشر میں روکنے کی تین جگہوں پر بھی ملائکہ نازل ہوتے ہیں : «عند الموت و فی القبر وعند البعث» یہ بہت ہی اہم ہے کہ ان تین جگہوں پر ملائکہ ان کے ساتھ ہیں ۔

آیت کریمہ سے جو چیز استفادہ ہوتی ہے یہ ہے کہ یہ فرشتے ان پر نازل ہوتے ہیں لیکن اس کے بعد یہ نہیں فرمایا ہے کہ یہ واپس جاتے ہیں ! بلکہ آیت کریمہ کی ظاہر سے یہ استفادہ کرسکتے ہیں کہ خدا وند متعالیٰ فرماتا ہے جن لوگوں نے دنیا میں "ربنا اللہ" بتایا ہے اور اسی پر استقامت کیا ہے ، ان پر ملائکہ نازل ہوتے ہیں اور انہیں کے ساتھ ہوتے ہیں ، ان سے کہا جاتا ہے : «أَلَا تَخَافُوا وَلَا تَحْزَنُوا» ڈرو نہیں اور غمگین نہ ہوں ، خوف اور حزن کے درمیان مختلف فرق بیان کیے ہیں بعض بتاتے ہیں : "الخوف انما يكون من مكروه متوقع" خوف آئندہ آنے والے زمانہ میں انسان کے لئے جو نا پسند چیز واقع ہونا ہے اس کے لحاظ سے ہے ، فرشتے ان سے فرماتے ہیں آئندہ کے بارے میں کوئی خوف نہ کریں یعنی برزخ اور قیامت میں تمہارے لئے کوئی عذاب اور سختی نہیں ہے ، لیکن حزن "انما يكون من مكروه واقع وشر لا ند كاليأسات التي يحزنون من اكتسابها و الخيرات التي يحزنون لفوتها عنهم فالملائكة يقولون الذنوب مغفورة والعذاب مصروف عنهم" اگر دنیا میں کوئی گناہ انجام دیا ہے تو اس لحاظ سے اب یہ غمگین اور حزن ہیں چونکہ اگر کوئی گناہ یا برائی انجام دیا ہے تو اب اس کے آثار کے ظاہر ہونے کا وقت ہے ، فرشتے ان سے فرماتے ہیں : "لا تخافوا ولا تحزنوا" اس سے یہ نتیجہ نکلتا ہے کہ خوف آئندہ کی نسبت سے ہے کہ فرشتے ان سے بتاتے ہیں تمہیں کوئی عذاب نہیں ہو گا اور حزن گذشتہ کی نسبت سے ہے یعنی تمہاری گناہیں مٹ جائی گی اور تمہاری جو گناہیں تھیں وہ بخش دیا گیا ہے "الذنوب مغفورة"۔

قابل توجہ بات یہ ہے کہ چونکہ فرشتے "الا تخافوا ولا تحزنوا" بتاتے ہیں ، تو یہ مطلق ہے یعنی تمہیں کسی قسم کی پریشانی اور خوف نہیں ہے ، اب ہم اگر اس آیت کے مطابق یہ بتائیں کہ فرشتے قبض روح کے وقت آتے ہیں اور انسان سے یہ بتاتے ہیں کہ "الا تخافوا ولا تحزنوا" تو اس کا معنی یہ ہے کہ مومن انسان اور وہ انسان جو "ربنا اللہ ثم استقاموا" کہتا ہے قبض روح کے وقت اسے کسی قسم کی کوئی پریشانی نہیں ہے چونکہ فرشتے ان سے ایسا بول رہا ہے ۔

قابل توجہ بات یہ ہے کہ ہمیں پہلے یہ واضح کرنا پڑے گا کہ "قالوا ربنا اللہ" سے مراد واضح ہے کہ لفظی قول مراد نہیں ہے ، یعنی زبان سے "قالوا ربنا اللہ" بولے اور آخر تک اس پر باقی رہے کہ اس قولی "ربنا اللہ" پر استقامت پیدا کرے ، ہرگز یہ مراد نہیں ہے بلکہ اس "قالوا ربنا" سے مراد "ثم استقاموا" کے قرینہ کے مطابق "ان الذين قالوا ربنا اللہ" یعنی "اعتقد بربوبية الله" قالوا صرف زبانی نہیں ہے ، بلکہ یقین کامل اور معرفت تام رکھنا مراد ہے ، یقین رکھتا ہے کہ اللہ ربّ

ہے۔

ربوبیت: اس کا بہت ہی وسیع معنی ہے ، یہ بولنے کے بعد اس اعتقاد پر استقامت بھی پیدا کرنا ہے یعنی اعتقاد اور عمل دونوں میں استقامت پیدا کرنا ہے ، استقامت صرف اعتقاد میں نہیں ہے ، اگر کوئی کسی اعتقاد پر اور اسی اعتقاد کے مطابق عمل کرنے پر پایدار ہو تو اسے استقامت دکھانا کہتے ہیں ورگرنہ اگر صرف اعتقاد میں استقامت ہو تو اسے استقامت کرنا نہیں بتاتے ، استقامت کا معنی ہے "لا یمیل الی جانب الانحراف" یعنی انسان صراط مستقیم سے نکل نہ جائے ، یعنی یہ انسان ایسا انسان تھا کہ پوری زندگی اس نے اعتقاد اور عمل کے لحاظ سے صراط مستقیم پر رہا ہے ، واجبات کو انجام دیا ہے اور محرمات کو ترک کیا ہے ، ایک سکینڈ کے لئے بھی اس نے کسی کو خدا کا شریک قرار نہیں دیا ہے ، اعتقادات میں کوئی مشکل در پیش نہیں آیا ہے ، باطل فرقوں اور گروہوں کے سامنے پائیداری سے اسقامت کیا ہے ، واقعاً ایمان اور عمل صالح میں خدا کے رضا پر استقامت دکھایا ہے ، اگر کوئی انسان چالیس سال تک خدا کی پرستش کرے اور نماز شب بھی پڑھنے والا ہو اور اس کے بعد خدا نہ کرے منحرف ہو جائے ، تو اس کا کوئی فائدہ نہیں ہے ، اس کے تمام اعمال حبط (ضائع) ہو جاتے ہیں ! آیت کریمہ میں جو "استقاموا" ہے اس کا معنی ہے یہ استقاموا "الی آخر عمرہ استقاموا" وگرنہ اگر کوئی انسان عمر کے آخری ایک گھنٹہ تک استقامت دکھائے اور آخری ایک گھنٹہ میں استقامت پر نہ رہے ! اعتقاد اور عمل میں استقامت دکھانا آخری سکینڈ تک کے لئے ہونا چاہئیے اب اگر کوئی انسان اور مومن ایمان اور عمل صالح پر استقامت کرے اس کا نتیجہ موت کے بعد اور موت کے وقت سے شروع ہوتا ہے ، اس پر ملائکہ نازل ہوتے ہیں

جی ہاں ! اس دنیا میں بھی ملائکہ نازل ہوتے ہیں، چونکہ اس آیہ کریمہ میں فرماتے ہیں، ملائکہ نازل ہوتے ہیں اور کہتے ہیں: خوف مت کھاؤ، پریشان نہ ہوں «و ابشروا بالجنة التي كنتم توعدون» جس بہشت کی بشارت دی گئی ہے اس کی بشارت ہو «نحن اولیاءکم فی الحیاة الدنیا و فی الآخرة» یعنی دنیا میں ہم تمہارے ساتھ تھے ، ہم دنیا میں تمہارے مراقب تھے ، اب جب عالم قبر شروع ہوئی ہے تو ہم یہاں بھی تمہارے ساتھ ہیں اور آخرت تک ہم تمہارے ساتھ ہوں گے ، اور اس دنیا میں ملائکہ مومن انسان کو خطروں سے بچانے ، اچھے کاموں کی ترغیب دینے کے لئے ہوتے ہیں جو انہیں دعا اور استغفار کرتے ہیں ، اور ان کی یہ دعا اور استغفار مومن کے اعتقاد اور عمل صالح میں استقامت کرنے کا سبب ہوتا ہے ، انسان تو ان ملائکوں کو نہیں دیکھ پا تا لیکن ملائکہ ان سے بولتے ہیں : «نحن اولیاءکم فی الحیاة الدنیا» اس وقت یہ ایک واضح بات ہے کہ اسی دنیا میں ملائکہ بشر کے ارواح میں اتر پڑے ہیں ، بہت سارے سچے خواب ملائکہ کے اسی تاثیر کی وجہ سے ہیں ، اور بہت سے کاموں میں کامیابی بھی ملائکہ کے اسی تاثیر کی وجہ سے ہے ، اگر نماز تہجد ، نیک کاموں اور خدمت خلق کی توفیق ہوتی ہے تو انہیں ملائکہ کے برکت سے ہے کہ خداوند متعالی نے اس مومن انسان پر ان فرشتوں کو مامور کرتا ہے تا کہ اس کی مدد کرے ، اس بارے میں علامہ طباطبائی کی ایک تعبیر ہے ، فرماتے ہیں «إِنَّ المراد» یعنی ملائکہ جو کہتے ہیں «نحن اولیاءکم فی الحیاة الدنیا و فی الآخرة المراد ولایتهم لهم بالتسديد و التأیید» فرشتے اس انسان کی تائید کرتے ہیں ، ہم دیکھتے ہیں کہ کبھی انسان کو بہت ساری توفیقات حاصل ہوتی ہیں ، پچاس ساٹھ سال میں قرآن کریم کا تفسیر لکھ لیتا ہے ، فقہ کا ایک دور لکھ لیتا ہے ، کتنے سارے طلاب کی تربیت کرتے ہیں ، ایسا نہیں ہے کہ ان سب کاموں کو خود انسان کر لیں بلکہ فرشتے ان کی مدد کرتے ہیں ، اگر کسی انسان کو ہر روز نماز جماعت کی توفیق حاصل ہے یہ فرشتے کی مدد کی وجہ سے ہے ، یہ اس کے لئے دعا کرتے ہیں ، مگر طالب علم کے بارے میں ہم نہیں پڑھتے ہیں کہ جو شخص علم حاصل کرنے کے لئے نکلتا ہے ، فرشتے اس کے نیچے اپنے بالوں کو بچھاتا ہے ، اور اس کے لئے استغفار کرتا ہے اور یہ کام اس کے دوبارہ گھر واپس آنے تک جاری رہتا ہے ۔

مرحوم علامہ فرماتا ہے : «فإن الملائكة المسدین هم المخصوصون بأهل ولايت الله» یہ ولایت خاص انسان مومن سے مخصوص ہے ، اس کے بعد فرماتا ہے البتہ فرشتے تمام انسانوں کا محافظ ہے ، رزق ، حرز اور اجال کے فرشتوں کے ساتھ ہونے میں مؤمن اور کافر میں کوئی فرق نہیں ہے ! «و أما ملائكة الحرص و موکل الارزاق و الآجال و مشترکون بین المؤمن و الکافر» یہ فرشتے مومن اور کافر سب کے لئے ہیں لیکن مومن کے مخصوص فرشتے بھی ہیں جو اس دنیا میں ان کے ساتھ ہوتے ہیں اور جب قبض روح ہوتا ہے تو اس وقت بھی یہ اس کے ساتھ ہوتا ہے اور اس سے کہے گا: پریشان اور غمگین نہ ہو اور آسودہ خیال رہو تم بہشتی ہو اور جو وعدہ تم سے کیا گیا ہے وہاں تک پہنچ جاؤ گے ۔

دنیا میں انسان اس چیز کی طرف متوجہ نہیں ہے ، ایک طرف سے فرشتے چاہتے ہیں اس انسان کو خدا کی طرف لے جا ئے اور دوسری طرف سے شیاطین اسے گمراہ کرنا چاہتا ہے ، شیطانوں اور فرشتوں کے درمیان ایک مقابلہ ہے ، فرشتے کوشش کرتے ہیں انسان خدا اور ہدایت کی طرف جائے ، اور شیاطین کی کوشش ہوتی ہے کہ اسے گمراہ کرے ، اس بارے میں پیغمبر اکرم صلی اللہ علیہ وآلہ وسلم سے ایک روایت نقل ہے «لَوْ لَا أَنَّ الشَّيَاطِينَ يَهُومُونَ عَلَي قُلُوبِ بَنِي آدَمَ لَنَظَرُوا إِلَىٰ مَلَكُوتِ السَّمَاوَاتِ» اگر شیاطین برے الہامات کو بنی آدم کے دلوں میں ڈال نہ دیتے ، اسے دنیا طلبی کے طرف لے کر نہیں جاتے اس کے دل میں مال و دولت کی محبت کو نہ ڈالتے ، مقام پرستی اور شہرت پرستی کی طرف نہیں لے جاتے ، تو یہ انسان ملکوت آسمان کو دیکھ لیتا ۔

«نَحْنُ أَوْلِيَاءُكُمْ فِي الْحَيَاةِ الدُّنْيَا» یعنی دنیا میں یہ فرشتے پوری طرح انسان کی حفاظت کرتا ہے اور مومنین کے ارواح اور مکاشفات میں موثر ہیں ، جو الہامات ہوتے ہیں ان میں بھی موثر ہیں اسی طرح شیاطین بھی ارواح میں وسوسہ ڈال کر موثر ہوتے ہیں قابل توجہ بات یہ ہے کہ ملائکہ الہی کی یہ ولایت مرنے کے بعد تک بھی باقی رہتی ہے اور قیامت تک باقی رہے گا بعض مفسرین کے تعبیر کے مطابق ملائکہ الہی کے مومن کے روح پر ولایت مرنے کے بعد بہت زیادہ قوی ہوتا ہے ، یہ بہت اہم بات ہے ، دنیا میں انسان جسمانی اور مادی چیزوں سے وابستہ ہوتے ہیں لہذا فرشتے کچھ حد تک اس مومن میں اثر انداز ہو سکتے ہیں لیکن جب انسان اس جسمانی خواہشات سے جدا ہوتے ہیں تو اس میں ملائکہ کا اثر بہت زیادہ قوی ہو جاتا ہے ، دوسرے الفاظ میں ہم یوں بتا سکتے ہیں کہ جب انسان دنیا سے چلا جاتا ہے تو اس کے جسمانی خواہشات ختم ہو جاتی ہیں ، لہذا یہ خود ملائکہ کے جنس میں سے ہو جاتا ہے اور جب ملائکہ ہی کے جنس میں سے ہو جاتا ہے تو ان کے اثرات بھی زیادہ ہوتے ہیں ۔

پس یہ آیت شریفہ جو دلالت کرتی ہے کہ اگر کوئی انسان دنیا میں خدا کے ربوبیت کا معتقد ہوں اور قولی ، عملی اور اعتقادی لحاظ سے استقامت رکھتا ہو اس وقت ان پر ملائکہ نازل ہوتے ہیں «تَنْزِلُ عَلَيْهِمُ الْمَلَائِكَةُ» کہ جملہ «نَحْنُ أَوْلِيَاءُكُمْ فِي الْحَيَاةِ الدُّنْيَا» قرینہ ہے "تَنْزِلُ" ملائکہ کا نازل ہونا ابھی نہیں ہے بلکہ یہ پہلے سے تھا لیکن ابھی بتایا جا رہا ہے اور اسے خبر دی جا رہی ہے کہ ہم دنیا میں تیرے محافظ تھے اور ابھی جب اس دنیا سے جا رہے ہو تو یہاں بھی ہم تمہارے ساتھ ہیں ۔

یہ بتانا چاہتا ہوں «أَلَّا تَخَافُوا وَ لَا تَحْزَنُوا» کے اطلاق سے یہ استفادہ ہوتا ہے کہ مومن انسان کا قبض روح بہت ہی آسان ہے ، چونکہ اگر قبض روح مشکل ہو تو اسے خوف ہونا چاہئے ، مگر ہم یہ بتائے کہ یہ «أَلَّا تَخَافُوا وَ لَا تَحْزَنُوا» قبض روح ہونے کے بعد کے لئے ہے یہ کچھ حد تک آیت کریمہ کے ظاہر کا خلاف ہے ، اکثر مفسرین کہتے ہیں : "تَنْزِلُ" یعنی "حِينَ الْمَوْتِ" اور اس کے بعد کہتے ہیں : "و فِي الْقَبْرِ وَ فِي الْقِيَامَةِ"

اس آیت کریمہ میں ایک اہم بات یہ ہے کہ فرماتا ہے «لَا تَخَافُوا وَ لَا تَحْزَنُوا» اس سے ہم نے یہ استفادہ کیا یہ مطلق ہے تو اس سے یہ استفادہ ہوتا ہے کہ قبض روح کے وقت بھی ملائکہ موجود ہیں ، اور یہ بات ہم بتا چکے ہیں کہ قبض روح کبھی ایک فرشتے کے ذریعے ہے اور کبھی چند فرشتوں کے ذریعہ ، مومن کی قبض روح کے لئے چند فرشتے آتے ہیں تو ان سب کا آنا انسان مومن کے آرامش کا سبب بنتا ہے جب وہ دیکھتا ہے چند فرشتے تبسم اور خوشحال چہروں کے ساتھ آتے ہیں تو یہ انسان مومن کے دل میں آرامش پیدا کرتا ہے آیت میں فرماتا ہے : «تَنْزِلُ عَلَيْهِمُ الْمَلَائِكَةُ» فرشتے آتے ہیں اور اس کا قبض روح بہت آسان ہو جاتا ہے ۔

ایک اور قابل توجہ بات یہ ہے «وَأَبَشِّرُوا بِالْجَنَّةِ الَّتِي كُنْتُمْ تُوعَدُونَ» کیا پیغمبر اکرم صلی اللہ علیہ وآلہ اور قرآن کریم نے پہلے انسان مؤمن کو بہشت کی بشارت نہیں ہے ؟ کیونکہ بشارت وہاں بولا جاتا ہے کہ ایک نئی اچھی خبر سے انسان کو باخبر بنائے ، ابھی بچہ کی تولد کی خبر دے یا کسی عزیز کے سفر سے آنے کی خبر دے تو یہ بشارت ہے لیکن یہ اگر آپ کو پہلے سے پتہ ہو تو دوبارہ بتانا بشارت نہیں ہے ! پس اس آیت کریمہ میں کیسے فرمایا ہے «وَأَبَشِّرُوا بِالْجَنَّةِ الَّتِي كُنْتُمْ تُوعَدُونَ» کیونکہ یہ خبر تو پہلے سے مومن کو دیا ہوا ہے ، جواب یہ ہے یہاں پر "ابشروا بالجنة" صرف خبر نہیں ہے ، بلکہ خود بہشت بشارت ہے اور کہتے ہیں بہشت کو دیکھ لو ، قبض روح کے وقت فرشتے ان سے یہ نہیں کہتے کہ تم بہشتی ہو ! یہ نہیں کہا جاتا کہ تمہیں بہشت دی جائے گی ، بلکہ یہ کہا جاتا ہے جس بہشت کا وعدہ دیا تھا اسے دیکھ لو ، لہذا بعض روایات میں ہے جس بہشت کی وعدہ دیا گیا تھا اسے دیکھ لیتا ہے البتہ اس میں داخل تو نہیں ہوتے ! یہاں پر

تین مختلف عناوین ہیں :

ایک بہشت کی بشارت ہے کہ یہ کہتے ہیں تم بہشتی ہو ، دوسرا خود بہشت کو دیکھنا ہے اور تیسرا بہشت میں داخل ہونا ہے ، بہشت اور جہنم میں داخل ہونا قیامت کے دن ہے ، لیکن بہشت کو دیکھنا عالم برزخ میں ہے ، عالم برزخ میں مومن کو بہشت میں اس کی جگہ کو دیکھایا جاتا ہے اور اسی خوشی میں قیامت تک عالم برزخ میں رہتا ہے چونکہ بہشت میں اپنی جگہ کو دیکھ لیتا ہے ، یہ ہے ابشروا کے بارے میں چند مطالب ۔

وصلی اللہ علی محمد و آلہ الطاہرین